

ઉત્સર્ગ.

મારા

સ્વર્ગવાસી પૂજ્ય માતા અને પિતા ?

તમારા ચરણકમળની પુત્ર ભક્તિ

અંગિકાર કરવાને આ માયીક

સંસારમાં હું દૂરભાગી

બન્યો છું તેની

આન્તરિક ભક્તિના સ્મ-

રણાર્થ આ ભાષાંતરરૂપી લઘુ-

ગ્રંથ તમનેજ ભક્તિપૂર્વક ઉત્સર્ગ કરૂં.

આપનો આશિર્વાદ પુત્ર

મનમોહનદાસ દયાળદાસ.

પ્રસ્તાવના.

વાચનારાઓને ધણુંખટ માલમ હશે કે કેટલાક જ્ઞાસુ અંગ્રેજ સ્ત્રી પુરૂષો, કર્નલ હેનરી-એસ-ઓલકોટ અને માડમ બ્લાવાટસ્કી, અમેરીકા દેશથી આપણી પ્રાચીન વિદ્યાઓની શોધનેમાટે હિંદુસ્તાનમાં આવી રહ્યાં છે. તેઓએ મુંબઈ અને હિંદુસ્તાનમાં ધણી જગ્યાપર થિઓસોફીકલ સોસાયટી નામની સભાઓ સ્થાપન કરીછે. આજ સુધીમાં તેઓ તરફથી આર્ય વિદ્યાની શોધોનાં ધણાં અમુલ્ય પુસ્તકો અંગ્રેજ ભાષામાં પ્રસિદ્ધ થઈ ચુક્યાં છે. લગભગ દશ વર્ષો થયાં થીઓસોફીસ્ટ નામનું એક અંગ્રેજ માસિક તેઓ તરફથી પ્રસિદ્ધ થાયછે. આથી કરીને આપણા દેશના અંગ્રેજ કેળવણી લેતા ધણા આર્યબંધુઓની આંખના પરદા ખુલતા ચાલ્યાછે. તેઓ મોટા પરિશ્રમથી આત્મવિદ્યાની પણ શોધ કરી રહ્યાં છે. આ અંગ્રેજ સ્ત્રી પુરૂષો અને બીજા સત્યશોધકોનો તો પક્ષો વિશ્વાસ થઈ ગયોછે કે વેદ એજ સર્વથી પ્રાચીન અને સત્ય ધર્મછે. હિંદુસ્તાનથીજ સઘળું જ્ઞાન બીજા સર્વ મુલ-

કોમાં ફેલાવો પામ્યું છે. પ્રાચીન અને અરવાચીન સર્વ વિદ્યાઓનું બીજ વેદજ સિદ્ધ છે.

થીઓસોફીકલ સોસાયટીના પ્રમુખ કર્નલ હેન્રી-એસ. ઑલકૉટ, જેઓએ ભારતવર્ષની વિદ્યાઓ અને ધર્મના વિષયો ઉપર જુદી જુદી ફેરવાણે ઘણા ઘણા વ્યાખ્યાનો આજસુધી આપ્યાં છે અને હજીપણ આપતા રહ્યા છે. તેમના વ્યાખ્યાનોમાનું એક અતિઉપયોગી અંગ્રેજી વ્યાખ્યાન ભારતભૂમિના ત્રિકાલીક દર્શનના વિષય ઉપર છે જેનો સાર આ ગુજરાતી ભાષાંતરમાં આપ્યો છે. ગુજરાતી સત્યજ્ઞાની પુરૂષોને આ ભાષાંતર વાંચ્યાબાદ જણાશે કે આપણા આર્યલોકો અંગ્રેજી વિદ્યા પ્રાપ્ત કરીને કેટલા મૂર્ખ બને છે અને આપણા પ્રાચીન ધર્મને જુદો અને હિચકારા જેવા બની તુચ્છ ગણે છે તેઓને, આવા પરદેશી અંગ્રેજ સ્ત્રી પુરૂષોને જોઈ અને તેઓના મુખથી આપણા આર્યધર્મની પ્રશંસા સાંભળી, કેટલું શરમાવું પડશે ? તેઓ તત્ત્વદર્શી અને આત્મજ્ઞાની થઈ આપણા પ્રાચીન વૈદીક મતની કેટલી ખરી પ્રશંસા કરી રહ્યાં છે.

વાહુ ! વાહુ ! ધન્ય છે એવા સત્યશોધકો અને મહા-ત્માઓની મેહનતને. ફિટકાર હજો મિથ્યા અપવાદીઓ-

નાપર કે જેઓને પોતાના ધર્મની મુદ્દલ લાગણી હોતી નથી. એવો ક્યો દૂરભાગી આર્ય હશે કે જે પોતાના ધર્મનું મહત્વ અને ગૌરવ આવી રીતે પરદેશીઓના મૂખથી વર્ણન થયેલું સાંભળી ગદ્ગદ કંઠે અશ્રુપાત અને શોચ પોતાના જીવનમાં નહીં લાવે? એવો ક્યો આર્ય-દેશનો પૂત્ર હશે કે જે પોતાના આર્યદેશની દયા ઉપ-બવનારી સ્થિતિ ઉપર મુદ્દલ વિચાર નહીં લાવે? એવો ક્યો અભાગીઓ હશે કે પરદેશીના મૂખથી સાંભળી પોતાનો ઉભરો સમાવી પોતાની વર્તમાન દશામાં સત્ય ચિત્તથી તેનું અનુકરણ કરવામાં અભિલાષી નહીં બને?

વાંચનાર ગૃહસ્થને મારી એટલીજ નમ્રતાપૂર્વક વિ-નંતિ છે કે આ બ્યાબ્યાન ધ્યાનપૂર્વક વાંચવું અને તેથી તેને જે કંઈ જ્ઞાન અને ચૈતન્યતા પ્રાપ્ત થશે તે આ મારી મેહેનત સફલ થયેલી જાણીશ.

આ ભાષાંતરનો સુધારો કરવામાં મારા પરમમિત્ર રા. રા. મંગલદાસ જમનાદાસે જે શ્રમ લઈને મને સહાયતા આપી છે માટે એ બધુંનો હું અન્તઃકરણપૂર્વક આભારી છું.

મુંબઈ ભૂલેશ્વર. તા. } મનમોહનદાસ દયાળદાસ,
૧લી આગષ્ટ ૧૮૮૯.



૩૭૬૩

સત્યાત્ નાસ્તિ પરોધર્મઃ
ભારતવર્ષનું ત્રિકાલીક દર્શન.



થીઓસોફીકલ સોસાયટીના પ્રમુખ કરનલહેનરી-
એસ-ઓલકાટે અમેરીકા દેશથી હિંદુસ્તાનમાં આવી
મુંબઈ, અમૃતરસ, લાહોર, મુલતાન, કાનપુર, કાશી
અને અલાહાબાદ વીગરેના સ્થલોમાં મોટી જાહેર સ-
ભાઓ સમક્ષ જે અતિ ઉપયોગી અંગ્રેજી વ્યાખ્યાન
આપ્યું હતું તે આર્યજંધુઓના ઉપકારાર્થે આ ગૂજરા-
તીમાં જાપાંતરરૂપે પ્રસિદ્ધ કર્યું છે.

ભૂતકાળની દશા.

જ્યારે આપણે હાલના ઇતિહાસ કરતાઓએ જે વર્ણનો આપ્યાં છે તે ઉપર નજર પોહોંચાડી જોઈએ છીએ ત્યારે તે સમયમાં વિવિધ મનુષ્ય જાતોનું એક સ્થાન છોડી બીજા સ્થાનમાં જઈને વસવું, રાજ્યોની ચઢતી અને પડતી, મહાન પુરોષોની નિતી, વ્યવહાર અને મર્યાદા, ધર્મ, વિદ્યા, હુન્નર, ક્ષીલસુક્ષ્મ એ સઘળું ધર્મના વિષયમાં સમાયલું માલમ પડેછે. જ્યારે આપણે જોઈએ છીએ કે એક ગ્રંથ કર્તાના લેખને બીજા સર્વથા અશુદ્ધ ઠરાવેછે અને તેની પછી આવનાર ત્રીજા બીજાના ગ્રંથને અશુદ્ધ ઠરાવેછે ત્યારે મારા ચિત્તમાં એવો સંદેહ ઉત્તપન્ન થાયછે કે વર્તમાન સમયના ગ્રંથ કર્તા જુદું અને અશુદ્ધ વર્ણન કરવામાં ઇતિહાસની વિદ્યા માને છે. શું ? હું તેમ કહી ધારતો નથી. પરંતુ મને પૂર્ણ નિશ્ચયથી એટલું તો માલમ પડેછે કે હાલના સમયના ઇતિહાસ કરતાઓ મનુષ્ય જાતની હાલની થનારી પ્રજાને મૂર્ખ, અજ્ઞાની અને અયોગ્ય ઠરાવતા જશે. મારા મતમાં એવા ગ્રંથકારો અધિક મૂર્ખ, અજ્ઞાની અને અવિશ્વાસનીય જેવા છે. કારણ કે તે-

વાઓ એક મતનું ખંડન કરી બીજાના ધર્મનો પક્ષ કરી
 વારંવાર બીજાના કે ત્રીજાના ધર્મનું ખંડન કરતા રહેછે.
 આવનાનો આહે તેવો મત હો તે પોતાના ધર્મનો અર્થ
 વધારવાનો સંભવ હોય છે. બીજા ધર્મની નિંદા કરવી
 અથવા મિથ્યા અપવાદ લગાડવામાં પુણ્ય સમજે છે.
 રાજ્યપ્રીય વિષયપર લખવા વાળાની સમજપર પણ
 એવોજ પત્થર પડેછે પરંતુ એટલો નહીં કે પોતાના
 પક્ષને કંઈ નુકસાન હોય તોપણ અવશ્ય તેઓ બીજા
 વિષયને નુકસાન કરતા નથી પણ ન્યાયસહીત સંમતી
 આપતા રહેછે. એટલાજ કારણથી મિસર, યુનાન,
રોમ, આસિરીયા, યૂરોપ અને અમેરીકા દેશોના
 ઈતિહાસોને યથાર્થ ખરા રૂપના માનવા તે ન્યાંસુધી
 અશુદ્ધ લેખોની વિચારપૂર્વક સત્ય શોધ નહીં નિહાળી
 આવે ત્યાંસુધી અસંભવીત છે.

થોડા વખતમાં હું તમોને ઈતિહાસ વેત્તાઓનાં નામ
 અથવા એઓના લેખોનું વર્ણન તમારી સમક્ષ કરી શ-
 ક્તો નથી પણ તેવાઓની ભૂલ ઉપર આ મારી સંમતી
 છે. અને આમારું એકલાનુંજ મત છે એમ નથી પણ
 દુનિયાના ઘણા સારા વિદ્વાન અને તત્ત્વદર્શી લોકોનો
 પણ એજ અભિપ્રાય છે. પરંતુ એટલું કેહેવું અગત્યનું

છે કે સો વર્ષ પેહેલાં યૂરોપના ઇતિહાસ કર્તાઓ આર્ય-
 મનુષ્ય જાતિના ઇતિહાસની એક બે વાતોથી પણ જા-
 ણીતા નહોતા. **સરવિસીઅમ જોન્સ** અને બીજા
 વિદ્વાન અંગ્રેજો અને ફ્રેન્ચમેન **અરનોલ્ડ** એઓએ સં-
 સ્કૃતની મહારમ્ય વાટીકાના કાવ્યના મનહરણ અને
 પુષ્પના જેવા સુવાસ અને તેની **આત્મવિદ્યા** અને
 ફીલસુફીના સુખનાં ફળો, વિદ્યાની સ્વચ્છતા, અને તેની
 શબ્દ રચનાઓ વીજેરે બાજતોથી જ્યાંસુધી યૂરોપને
 દેખાડી તેઓની આંખો ખુલ્લી કરી નહોતી ત્યાંસુધી
 કોઈએ પણ સ્વપ્નમાં ધાર્યું નહોતું કે દુનિયામાં રોમ
 અને યુનાનની વિદ્યાના કાળની પેહેલાં કોઈ ઇતિહાસ
 છે. પ્રથમ પશ્ચિમના પ્રદેશોમાં **મિસર, ઇરાન,**
બાબીલન, ચીન અને હિંદના દેશોની શાસ્ત્રી ચિ-
 કિત્સા બુદ્ધિ અને ધર્મસંબંધી વિદ્યાઓના વિષય બહુ
 કરીને થોડા જાણકારી હતા. તે એવી પ્રકારે હતા કે
 જેમ હુમસ એક દીવસતું ખરું અજવાળું હોય તે અં-
 ધારૂં કરી નાખેછે અને તેમાં બુલા પડેલા વટમાર્ગને
 લંડનની ગલી ગલીઓના ગાસના દીવાઓ છતાં તેને
 ખરો રસ્તો જડતો નથી તેમ આ ઇતિહાસ કર્તા-
 ઓએ પોતાની મૂર્ખતા અને પક્ષપાતીના મતમાં ડુબી

ખરી શોધના અંધારામાં ગળકાં ખાધાં કર્યો છે અને ખરો માર્ગ શોધી શક્યા નથી. તમે મોટામાં મોટા વિદ્યાલયો અને પુસ્તકાલયોના કોશોમાં જોશો તો તમે એવાં પુસ્તકો મેલમ પડેશે કે જેના લેખકોએ મિથ્યા એવું માન્ય કરાવવાનો ચત્ર કર્યો છે કે દુનિયાની ઉત્પત્તિ કેવળ ૬૦૦૦ વર્ષની છે. એવા પણ ગ્રંથકારો તમેને મળી આવશે કે તેઓના તનને પણ લખતાં લખતાં નહીં આવી કે ચાહુદી અથવા પ્રાચીન ખ્રિસ્તીઓએ એશિયાના લોકોને પોતાનો ધર્મ, વિદ્યા અને ભાષાઓ શિખવી છે. કોઈ એવા પણ ગ્રંથ મળશે કે જેઓએ સંસ્કૃત ભાષા હિન્દુ ભાષા ઉપરથી નિકળેલી સિદ્ધ કરવાનો ચત્ર કર્યો છે. વળી તમે એવા ગ્રંથો પણ વાંચશો કે તેમાં એવાં પ્રમાણો દર્શાવવા યત્નો કર્યો છે કે બાઇબલની વાતોના ઇતિહાસનું આર્યલોકોના શાસ્ત્રો સાથે મળતાપણું છે. અને તેમ થવાનું કારણ બતાવે છે કે સૈતટામસ નામનો ઇસુ-મસીહનો એક ચેલો હિંદમાં આવ્યો હતો અને તેણે જ હિંદના લોકોને ધર્મની શિક્ષા આપી છે. હાલમાં થોડાક જ કાળથી સિદ્ધ થયું છે કે આર્યાવર્ત્તથી યૂરોપવાસીઓએ કળાકૌશલ્યતા શિખી લીધી છે. આર્યોના જ

સંતાનોમાં તે હતી અને તેઓની ધર્મની, વિવિધ વિદ્યાઓની ફિલસુફી આર્યોથી ઉતરતી આવી છે.

પ્રોફેસર મૉક્સમુલર અને હાલના બીજા સંસ્કૃત વિદ્વાનો આ વિષયમાં પશ્ચિમવાલાઓના મતો બદલ રહ્યા છે. અને અમને પણ આશા છે કે આર્યોની કળાકૌશલ્યતાના વિષયોની ચથાર્થ વાતો થોડાંવર્ષો જતાં સઘળી પ્રકાશ થઈ જશે અને આર્ય લોકોની બરોબર પ્રતિષ્ઠા થવા લાગશે. ઘણું કરીને જેમ ધમણ ફાટી જાય તેમ સત્યનો દીવો જલકી નિકળશે. અને વર્તમાનકાળના લોકના દંભને એક સમજડ તમાચો પડશે.

આ સમયથી પણ વળી ખરી વાત એવી પ્રગટ થઈ શકશે કે **બાઇબલનું** પેહેલું વાક્ય લખાયું તેની પૂર્વે અને ચાહુદ્દી લોકો જેઓ અસલી પ્રજાનો દાવો કરે છે તેની પૂર્વે, વળી **બાબીલોનનો** પાયો નખાયો તે અને **મિસરમાં** સમાધિના મીનારાનો સ્થંભ રોપાયો તેની પૂર્વે, તેમજ વળી **એરન બનસન** અને **બૉકના** જણાવ્યા પ્રમાણે ૫૭૦૦ વર્ષો પૂર્વે જેને ખ્રિસ્તિ લોકો દુનિયાના આરંભનો કાળ ગણે છે તેની પૂર્વે, આર્યજાતી કળાકૌશલ્યતામાં સંપૂર્ણતા ભોગવતી હતી એટલુંજ નહીં પણ પોતાની ભાષા અને વ્યક્તિને એવાં સારાં સુધા-

રેલાં હતાં કે જેની ખરોખરી આજ્ઞાસુધી કોઈ કરી શકતું
 નથી. આ મારા વચનને કદી સત્ય અને પ્રમાણ યુક્ત
 નહીં માને તેને હું એ સવાલ કરું છું કે મિસરના વસા-
 વાનો સમય કયો? **મીનાના** રાજ્યની રાજ્યવંશાવલી
 થવાનો સમય કયો? અને મિસરનું રાજ્ય સ્થાપનાર
 જે કહેવાય છે તેઓ દુનિયાના કયા વખતમાં થયા?
 જે જે ગ્રંથકારોએ આ વિધાનો શોધ કરેલો છે તેઓએ
 પણ **મીનાથી** લઈને પાછળ છેવટ ફરોહસુધી **મેને-
 થોસનીના** રાજ્યવંશ દેખાડવામાં પણ આંચકો ખાધો
 છે એટલુંજ નહીં પણ એ વિષયમાં હાલના કાળમાં જેઓ
 અત્યંત નિપૂણતા ધરાવે છે તેઓ પણ હિંમતથી ૫૦૦૦
 થી ૬૦૦૦ વર્ષોની પૂર્વેનો તેનો વૃતાંત આપી શકતા
 નથી. આથી અગાડી પશ્ચિમ ભોમના વિદ્વાનોની બુદ્ધિ
 કંઈ કંઈ કરતી નથી. શામાટે કે આ દેશ (હિંદ)
 એટલો તો વૃદ્ધિએ પામેલો હતો કે **રીનન** નામના
 ગ્રંથકારના પ્રસિદ્ધ લેખોમાં જે દર્શાવેલું છે તેમાંથી
 આટલું કહ્યા વગર રહેવાતું નથી કે “આ દેશ અનાદી
 કાળથી અનન્ય રીતે કળાકૌશલ્યતાથી ભરપૂર હતો.”
 તેનાં લખાણો વારંવાર વાચતાં આપણું મગજ પણ
 ગુમ થઈ જાય છે. વળી **બુગરમ** નામનો લખનાર

કહે છે કે “ મિસરમાં પથ્થરનો, ધાતુનો અને લોખંડનો સમય હતો નહીં. આપણે નિષ્કપટપણે કબુલ કરવું જોઈએ કે મિસર આ કેહેવાતા કાળો ઉપર તિરસકારની દૃષ્ટિએ જીવે છે.” જ્યારે આ પ્રમાણે છે તો ખુદી રીતે આથી કોઈને પણ મિસરની કળાકૌશલ્યતાના કેહેવાતા પ્રાચીન ઇતિહાસ માટે અનુમાન કરવાનું પણ સામર્થ્ય રહ્યું નથી. યુગસ્મરના કેહેવા પ્રમાણે એવો દાખલો મળે છે કે ૮૦૦૦ વર્ષો ગયા ત્યાંસુધી મિસર-દેશ સંસારી, રાજ્યકીય અને ધર્મની અવસ્થાએ પામેલો હતો ત્યારે એમ કેમ કહેવામાં આવતું નથી કે ભારતવર્ષ મિસરથી પણ પ્રાચીન હતો? વાસ્તવ રીતે જોતાં ભારતવર્ષ મિસરથી અધિક પ્રાચીન છે. આમારું કેહેવું પ્રથમ અસત્ય જણાશે પરંતુ એનું કેવળ એ કારણ છે કે ૮૦૦૦ વર્ષોની પૂર્વેનો આ પુન્યભુ-મિનો કંઈપણ ઇતિહાસ પ્રસિદ્ધીમાં આવેલો નથી. આમ કેહેવાનો તાત્પર્ય એ કે પશ્ચિમદેશવાલાઓથી અણજાણ હતો. અસલથી બ્રાહ્મણો કાળની ગણતરી રાખતા આવ્યા છે અને આજસુધી કોઈ એવા વિશ્વાસનીય પ્રમાણોથી સિદ્ધ નથી થઈ શક્યું કે તેઓની કાલાંતરની ગણના અતિશયોક્તિવાળી છે. વર્તમાન સ-

મયની અગાડી યુરોપવાલાઓને ભારતવર્ષના વિષય કંઈ ખરોખર જાણકારી નહોતા. અનુમાનથી એવો નિશ્ચય માલમ પડેછે કે ૮૦૦૦ વર્ષ પછી હિંદુદેશમાંથી કેટલાકે એ સ્વદેશ ત્યાગ કરી એ ભૂમી કે જે હાલ મિસરદેશ કહેવાયછે ત્યાં જઈને વસ્યા. યુગસ્થ-
 બેન મિસરનો ઇતિહાસવેત્તા અને વધારે વિશ્વાસનિય પ્રાચીન જ્ઞાની છે તે લખેછે કે “પ્રાચીન મિસરદેશના લોકો વીગેરેની ઉત્પત્તીનું સ્થાન આર્યદેશજ ભારત-
 વર્ષ છે. આનું કારણ એ કે જે વંશની એ શાખા છે તેની-
 સાથે ઈન્દોજરમનીક વંશવાલાઓનું ઘણુંજ મળતાપણું છે. એશિયાના મહાદ્વીપથી સ્વેજકનાલનો જે પ્ર-
 બનો રાજ્યમાર્ગ છે ત્યાંથી પાર ઉતરી નાઈલ નદીના કીનારાઓપર આવી વસી. આ યાત્રા એવા વખતમાં થઈ કે જેનો પત્તો દુનિયાના કોઈ પણ ઇતિહાસમાંથી મળવો કઠણ છે.” મિસર પ્રજા પોતેજ કહેછે કે તે પવીત્રપંથ એક છુપા અને પવિત્રદેશમાંથી આવ્યો હતો જે હમણાં સિદ્ધ થયું છે કે હિંદના માહાસાગ-
 રના કીનારાની જગાપર હતો. તે જગ્યાને તેઓ પંત કહેછે જેમાં તેઓના દેવતાનું પ્રાચીન સ્થાન બતાવેછે. વળી તેનેમાટે કહેછે કે જ્યારે તેને માનવાવાલા મિ-

સરમાં ગયા ત્યારે તે દેવતા પણ એમનહોર અને હેથોડ જેઓ મિસરના કાફલાના નેતા હતા તેની સાથે એ દેશમાં ચાલી આગ્યા વીગેરે સ્થાનોને પ્રાચીન મિસરો પવિત્ર ભૂમિ (પાનટર) કહેતા હતા. તે હવે સિદ્ધ થયું છે કે પેલી સીના પર્વતની પવિત્ર કેહેવાતી ભૂમી જુદીજ છે. દરીઅલખાહારી સ્થાનમાં રાણી હાસતોપની સમાધીના અને દેવલની ભીતોના લેખો-પરથી માલમ પડે છે કે તે પવિત્ર ભૂમિ ખંત ભારતભૂમિજ છે. ઘણાક વર્ષોસુધી મિસરના લોકો પોતાની પ્રાચીન ભૂમિ સાથે વેપાર કરતા રહ્યા હતા. તેઓના લેખોમાં જહુધા એવા રાજાઓ, ફુલો, ફલો, સુગંધીઓ અને મુલ્યવાન લાકડાંઓનાં નામો લખેલાં છે કે જે કેવળ હિંદુદેશ સિવાય કોઈ ઠેકાણે મલતાં નહોતાં. આથી સિદ્ધ થાય છે કે મિસરદેશથી અધિક પ્રાચીન ભારતવર્ષ છે. હિંદુથીજ સર્વ ગુણ અને વિદ્યા મિસરમાં ગઈ છે. સિંહલદ્વીપનું નામ જે આપ્યા છે તે પ્રાચીનકાળમાં હિંદુનો એક દુકડો હતો.

હવે આથી સ્પષ્ટ જણાય છે કે હજારો વર્ષો પહેલાં યુરોપમાં કળાકૌશલ્યતાનું કે પુસ્તક લખી જાણવાનું કે વિદ્યાલયો સ્થાપવાનું જ્ઞાન થયું તેની પૂર્વે આર્યના પ્ર-

જનપતિઓ વિદ્વાન, ગુણી, બુદ્ધિવાન, સકળગુણ સંપન્ન અને કળાકૌશલ્યતામાં ભરપૂર હતા. (તે વખતે વર્તમાનકાલની માફક સમાન જાતિના પ્રબંધમાં બંધાયલા નહોતા. પણ પોતે ગુણજ્ઞ, વિદ્વાન, સુંદર આચાર વ્યવહારથી સભામાં સર્વથી ઉચ્ચ પદ પ્રાપ્ત કરી શકતા હતા અને નિય કર્મોથી પતિત અને બ્રહ્મ થઈ જતા.)

આર્ય જાતિમાં તે વખતમાં કેવળ જ્ઞાની, તત્ત્વદર્શી કે વિદ્વાન એકલાજ નહોતા પણ મોટા વૈયાકરણી, ચિકિત્સક, વૈદ્ય, સંગીત વિદ્યાના ગુરુ, કવીયો, ન્યોત્તિસિઓ, રાજ્ય પ્રબંધ કર્તા, શૂર, વીર, શિલ્પજ્ઞ અને વ્યાપારી, કારીગરો વીગેરે હતા. **શ્રીવાત્સાયન ઋષિ** કૃત **અતુષ્ટીકળા નિર્ણય** ગ્રંથમાં પચાસ પ્રકારના ઉદ્યમ અને અહવારનાં વર્ણન લખ્યાં છે જે વૈદિક સમયમાં લોકો ચલાવતા હતા. વૈદિક સમયમાં હંદગીની જરૂરીયાતનાં સાધનોજ હતાં એટલુંજ નહીં પણ સુધરેલી પ્રજાની મોજ શોખ અને આનંદનાં સાધનો પણ સર્વ સાધારણ હતાં. **ખ્રિસ્તિ** ધર્મના ગ્રંથકારોએ આ વાત કબુલ રાખી છે કે હિંદના વિષયમાં 'નિષ્પક્ષપાત થવામાં કાંઈજ સંદેહ રહી શકતો નથી. વર્તમાન કે પ્રાચીન એ સમયમાંથી કોઈપણ

સમયની કોઈપણ પ્રજાએ ભારતવર્ષમાં વસ્તા
 આર્યોના જેવા સાત્ત્વિકબુદ્ધિ જય કરી શક્યા નથી.
 એના વાસ્તવીકપણામાટે જુદા જુદા ગ્રંથકારોનાં વચનો
 જે લખવામાં આવે તે એક મોટું પુસ્તક થવા જાય
 પરંતુ સ્થળ સંકોચનેલીધે તે આપી શકતા નથી છતાં
 તેમાંથી એક સુજનનું વાક્ય અત્રે ટાંકી જતાવું છું. તે
સીરામપોરનો પાદરી વાર્ડ સાહેબ છે જેને હિંદુ-
 દેશના ઇતિહાસનાં સાહિત્યો અને શાસ્ત્રો વીગેરેના વિ-
 ષયોપર એક ગ્રંથ લખ્યો છે. તે લખે છે કે “સંસ્કૃતના
 વ્યાકરણની ગણતરી નથી તેમજ તે લખવાવાલાની
 બુદ્ધિ તિક્ષણતા અને અત્યંત નિપુણતા પ્રગટ કરે છે.
 ખરેખર હિંદુઓ વ્યાકરણમાં રોમન અને યુનાની
 વગેરે પ્રાચીન અને વર્તમાન સમયની પ્રજા કરતાં અ-
 ધિક્ક ચઢીઆતા છે. હિંદુનો કોશ પ્રશંસનીય છે.
આર્યોએ પ્રાચીન સમયમાં પોતાની ભાષાને ઘણી
 સારી રીતે સુધારી આબુષીત કરી છે. **આર્યઋષીઓએ**
 અસ્ત્ર અને શસ્ત્રવિદ્યાની પણ વિધિવત વૃદ્ધિ કરી છે.
 હિંદુ રાજાઓ પોતાની સેનાને રણભૂમિપર લઈ જતા
 હતા. યોદ્ધાઓ સારી શિક્ષા મેળવતા હતા. “ઘણા
 રાજાઓ અને વીર પુરૂષો યુદ્ધમાં પ્રખ્યાતી પામી ગયા છે.”

આ ઉપરાંત પાદરી વાડ લખેછે કે “મારા ગ્રંથ વાંચનારાઓને માલમ પડશે કે હિંદુઓના તત્ત્વજ્ઞાની ઋષી, યુનીઓ નિઃસંદેહ ઘણી મોટી ગુઠ આધ્યાત્મિક વિદ્યા જાણતા હતા. સર્વજ્ઞાઓ તેઓની પુણ, સેવા અને સત્કાર કરતા. તેઓની દરેકની સાથે ૧૦૦૦ થી ૨૦૦૦ ચેલાઓ રહેતા હતા.” આ પાદરી પોતાના ગ્રંથના ચોથા ભાગની સમાપ્તિમાં આર્યદેશના વડીલોની ઉત્તમ પ્રશંસા કરી લખેછે કે “કોઈ સમજવાળો પુરુષ આ વાતનો તો કદી ઈનકાર કરવાનો નથી કે પ્રાચીન હિંદુઓની વિદ્યા અને ગુણ અતી પ્રશંસનીય છે. તેઓએ વિવિધ વિષયોપર જે જે લખાણો પ્રગટ કરેલાં છે તે ઉપરથી માલુમ પડેછે કે તેઓને સર્વ વિદ્યાઓનો ઘણો સારો અભ્યાસ હતો. જે દબથી તે લખાયાછે તે ઉપરથી સિદ્ધ થાયછે કે પ્રાચીનકાલની આર્ય મનુષ્યજાતિ કોઈ પણ બાબતમાં બીજાની નહોતી. ધ્યાનપૂર્વક તેઓની ક્ષીલસુક્ષ્મો અને શાસ્ત્રોનો શોધ અને તેનો અભ્યાસ કરીએ છીએ ત્યારે નિઃસંદેહ ખાતરી થાયછે કે તેઓની પ્રજ્ઞા અતિ તીવ્ર અને ગુંઠ હતી.”

વર્તમાનકાલની વિદ્યા (અંગ્રેજી ભાષાતર) મેળવી

જેઓ કુલાય છે ને સવાલો કરે છે કે “પ્રાચીનના આર્યલોકોમાં આવા સુંદર તાર, રેલવે, અને વરાળ યંત્રો વીગેરે એવું કંઈ હતું કે?” મારો તેનેમાટે એ ઉત્તર છે કે તે સમયમાં વરાળના ગુણો જાણનારા હતા. છાપવાના યંત્રો ચીનદેશમાં પ્રસ્તુત હતા. આર્યોમાં નિઃસંદેહ તારો હતા જે દ્વારાએ ધણે દુરના સમાચારનો વેહેવાર ચલાવતા હતા અને હજી પણ તેઓના સંતાનોમાં તેવી રીત પ્રસ્તુત છે પરંતુ વિશેષ અન્યબી એ છે કે જેનામાટે થાંભલા કે લાંબા તારો કે બેટરી-ઓની કંઈ પણ જરૂર રહેતી નથી. ત્યારે સર્વ તમો પૂછશો કે એ શું છે? તો તેના જીવાખમાં તેવા અડધા કાચા જ્ઞાનવાલાઓ, અને જેઓ પવિત્રવાતોને એક ઠઠા મશ્કેરી માફક ઉડાવે છે અને અર્ધદંઘ અંચેજ ભાપાનું જ્ઞાન મેળવી ચોતાના પૂર્વજોને બહુબુદ્ધ કેહેવાને પણ લજવાતા નથી તેઓને મોહોડા ઉપર કહીશ કે આપણા પ્રાચીન યોગીઓ, અને હજી પણ તેવા સત્પુરુષો આત્મજ્ઞાન જાણનારા છે અને દૂરથી એક બીજા સાથે સંધેસાનો વેહેવાર ચલાવે છે. આપ સરવે લોકો મારા આ બોલવા ઉપર વિશ્વાસ રાખશો નહીં પરંતુ તેની સત્યતા અને યથાર્થ સિદ્ધીનેમાટે તલમાત્ર

પણ મને સંકોચ નથી. જે જે લોકોએ યોગવિદ્યાનો શોધ કર્યો છે અને જેઓ યોગ સાંધે છે તેઓ તમોને ખાતરીપૂર્વક સિદ્ધ કરી આપશે કે આ વાત સાચી છે.

જે સ્વર્ગવાસી બ્રહ્માચારી—આવાના વચન ઉપર અમો વિશ્વાસ રાખીએ તો હું કેહેવાને શક્તિવાન છું કે આર્યલોક એ વિદ્યા જાણતા હતાં કે જેનેમાટે પશ્ચિમના મોટા વિદ્વાનો પરિશ્રમ કરી રહ્યા છે છતાં તેઓને કંઈપણ નિપૂણતા મલી નથી. આર્યો આકાશમાં ઉડતા એટલુંજ નહીં પણ યુદ્ધો વીગેરે કરતા હતા. પક્ષીની માફક પવનમાં ઉડતા હતા. ત્યારે અવસ્ય સંભવ છે કે પવનની લેહેરો અને વાયુના ચલણની વિદ્યાથી તેઓ નિપૂણ હતા. માહાભારતના માયાસલાના પ્રકરણમાં તેનેમાટે વર્ણવ્યું છે કે સૂક્ષ્મદર્શકયંત્ર (Microscope) દૂરદર્શકયંત્ર (Telescope), ઘડીક અને ઘડીયાળોના ચંત્રો (Clocks & Watches), ચાંત્રીક ગાતાં પક્ષીઓ (Mechanical singing-birds) વીગેરે પ્રસ્તુત હતા. “અસ્તવિદ્યા” આર્યોમાં જાણનારા લોકો હતા જેઓ કેહેરી હવા ઉત્પન્ન કરી શત્રુઓની સેનાઓને ઘેરી લઈ પવનમાં ભર્યંકર રાખેલો નાદો ઉત્પન્ન કરી શત્રુ-

એને વિસમય કરી નાખતા હતા. લયંકરરૂપ ધારણ કરી શકુએને લયભીત પમાડતા હતા. એવી વિદ્વાનું નામ-માત્ર પણ આપણા હાલના આર્યલોકો જાણતા નથી.

વર્તમાનકાળના શબ્દ વિદ્વાના શોધક પુરૂષો સંસ્કૃતને યુરોપની વર્તમાનકાળની ભાષાઓ સાથે મેળવીને નિર્ણય કરતા જાય છે કે અવશ્ય યુરોપમાં કળાકીશલ્યતા આર્યોથીજ પ્રાપ્ત થયું છે. વળી એથી પણ વધારે પૂરાવાનાં સાધનો આપણી પાસે છે કે બાબીલોનીયા, મિસર, યુનાન, રોમ વીગેરની ફીલસુફીઓ અને ધર્મના ગ્રંથોપર વિચાર કરી જોતાં માલમ પડે છે કે આર્યોના મતો પશ્ચિમ તરફ બે નદીઓના વહેતા પ્રવાહની માફક આવ્યા છે. વળી પૈથાગોરાસ-સોક્રેટીસ-હોમર-એનો-હિસ્ટીઓડ-સિસરો-પ્લેટો-એરિસ્ટોટલ-સિલોલા-હોમર-વરો-વરુલ વીગેર કવીઓ અને ગ્રંથકારોના મતોને જો વેદવ્યાસ-જૈમિની-નારદ-પાણીની-ગૌતમ-પાતનજલી-કણ્વાદ-કપીલ-મરીચી વીગેરે શાસ્ત્રકારોના મતો સાથે મેળવશોતો તેમાં ગુઢજ્ઞાનની સમજ મેળવતાં સર્વેને અત્યંત આશ્ચર્ય લાગશે. ભારતવર્ષના પ્રાચીન આચાર્યોના મત ધીરે ધીરે પશ્ચિમવાળાઓમાં ફેલાઈ ગયા. જેમ મ-

નુષ્ય જાતિની પેઠી, ધર્મ, ઉપદેશક, રાજ્યકર્તાઓ, યો-
દ્ધાઓ અને શિક્ષકારો યથા આવશ્યક ઉત્પન્ન થતા
જાય છે તે મનુષ્ય જાતિના વિચાર ભિન્ન ભિન્ન સમયોમાં
અને દેશોમાં સમાન થઈ શકે છે. પરંતુ આર્ય આ-
ચાર્યોના અને યુનાની અને રોમન શિક્ષકોના વિ-
ચારો એક બીજા સાથે એટલા તો મળતા છે કે આર-
સીમાં પડેલી પ્રતિમા અને મૂળસ્વરૂપ એ બેમાં જેમ
કંઈ ભેદ નથી હોતો તેમ તેમાં પણ નથી. એમ જો છે
તો પૂર્વના આચાર્યો અને તેમના ગ્રંથો પશ્ચિમમાં ગયા
વગર આમ થયું એમ માનવું એ સાધારણ સમજ
વિરુદ્ધ છે. આ ઉપરથી અમે જે ઉપર કહ્યું તેને પુષ્ટી-
કરણ મળે છે કે મિસરના લોકો ભારતવર્ષથી જ આવી
નાઇલ નદીના કીનારે વસ્યા. સઘળા પ્રાચીન ફિલસુફોએ
યાહુદીના મોઝીસથી તે પ્લેટોસુધી મિસરમાં આવી
બુદ્ધિ અને વિદ્યા પ્રાપ્ત કરી.

આ વિષય પરીપૂર્ણ લખવા ચાહીએ તો ગ્રંથના ગ્રંથ
થઈ શકે પરંતુ ટુંકમાં નિરૂપણ કરી દીધું. છે કે ભૂતકા-
ળમાં ભારતવર્ષનો કેવો બિજવળ જય જય કાર હતો.
હવે આપણું ચિત્ત બીજી બાજુ પર ફેરવી ધ્યાનપૂર્વક જો-
ઈએ કે આજકાલ ભારતવર્ષની શું દશા થઈ રહી છે.

વર્તમાનકાળની દશા.

જેઓ આ પુન્યભૂમિ આર્યાવર્તની આ ગયલી દશા ચાહાય છે અને જેથી પોતાના હૃદયને દુઃખીત કર્યું છે તેઓને તો હવે તેની ગઈ દશાપર વધારે કાળ વિચાર કરવામાં ગાળવો ફેાકટ છે. કારણકે તેની નજરે તે મહાન પૂરોની કિર્તિઓ દેખાશે અને વર્તમાન કાળના હિંદના લોકોની દશા સાથે મેળવશે ત્યારે ગમેતેવો હિમ્મતવાન વા પથરજેવા હૃદયનો હશે તેના હૃદયમાંપણ આ કચરઘાણુવાલા દેખાવ માટે નિશ્વાસ અને તિવ્ર શોક ઉત્પન્ન થયા વગર રહેશે નહીં. અરે? ક્યાં ગયા તારા પેલા તરવજ્ઞાની ઋષીઓ પેલા સૂરવીરો અને સુભદ્રો કે જેઓ વિદ્યા અને બુદ્ધિના દેવ કેહેવાઈ ગયા છે? અરે! તેજ આનંદ, તેજ સ્વતંત્રતા, તેજ પ્રતિષ્ઠાના વિચારથી આર્યભૂમિમાં સ્વરાજ્ય કરવાને યોગ્ય હતા અને ખુદ દેવતાઓની ખરોખરી કરી શકતા તે ક્યાં ગયા? તિલ્લુ બુદ્ધિવાલા શિક્ષકાર કે જેઓની કારીગરીના નમુના આજસુધી હૈયાતીમાં દેખીએ છીએ અને જેની હરિકાઈ ખીજે કંઈ પણ જાણાતી નથી, તેઓ ક્યાં ગયા? અરે! બ્રહ્મજ્ઞાની

બ્રાહ્મણો જેઓની પાસે આખા એશિયા ખંડના જ્ઞાનના કોશો હતા તે ક્યાં ચાલ્યા ગયા ? અફસોસ ! સર્વકાળની વિકાળ વંદીના ચક્રમાં દળાઇ ગયાં અને સ્વપ્ન જેવું થઇ ગયું. જુના મસાલામાં થોડીક ખોટી ધાતુની મેલવણી કરી હુમણાં એક નવી મનુષ્યજાતી બની રહી છે. પ્રાચીન હિંદુ તો એક સ્મરણ માત્રજ રહ્યા છે. પરંતુ વર્તમાન હિંદુઓ તો હુમારા નેત્રો આગળ યથાર્થ રૂપમાં દેખાય છે. પૃથ્વી તેની તેજ છે. પરંતુ તેમાં ઊત્તમ ઉત્પાદક શક્તિ રહી નહીં. વર્તમાન કાળમાં વસ્તા લોકો તેઓનાજ સંતાન છે પરંતુ હાથ ! લોકો કેવા ભૂખમરા અને ભ્રષ્ટ થઇ ગયા છે ? એક વખત હિંદનાજ અસંખ્ય જંગલો હતા તેથી તેમાં મેઘમંડળ આકર્ષિત થઇ જળ વરસાવી પૃથ્વીની ઉપજની આબાદાની થતી હતી. તે જંગલો સઘળાં નિર્મૂળ થઈ ગયાં છે અને હવે ગરમીથી દેશ સુકાઇ ચાલ્યો અને બનબન થઈ રહ્યો છે. વારંવાર દુકાળની જાળોમાં ફસી પડતો રહ્યો છે. મનુષ્યની ગણના દિનપ્રતીદિન વધતી ચાલી છે પરંતુ ખોરાકની વસ્તુઓ ઓછી થતી જાય છે. “**અન્નવિના સર્વ પ્રજા દુખિયારી.**” હજારોને ખોતાના પેટપુરતી રોટલી મળવી કઠણ છે. સારા

અને જુરા સમય થવામાં માત્ર એજ ભેદ રહ્યોછે કે ચાર કરોડ મનુષ્યમાં એકમાં આહું તો બીજામાં વધારે સુધાના કલેશ સહન કરવા પડેછે. ગરીબ બચારા જેઓ એક લંગોટી પેહેરી નિરાશ અને વ્યાકુળ ચિત્ત-વાળા પોતાનો કાળ ગમન કરેછે તેઓને પોતાની દશા સુધારવાની કંઈપણ આશા રહી નથી. તેઓ દારિદ્રતા ભોગવી સદૈવ આશાના તુરંગમાં ગળકાં ખાયા કરેછે ને ઈચ્છેછે કે ક્યારે મૃત્યુ આવી અમને એ મહાદુઃખ-માંથી છુટા કરે. પ્રાચીન સમયની એક્યતાને બદલે ચોગરદમ કુટ ફેલાઈ રહીછે. એક સૂળાથી બીજે સૂળો, એક નતીથી બીજી નતિ, એક પંથથી બીજે પંથ, ભાઈથી ભાઈ ન્યાં દેખો ત્યાં કલી પ્રસરી રહ્યોછે. એક એવો સમય હતો કે આર્યાવર્તનું નામ લેતાં મનુષ્યોના રૂદ્ધો ઉમંગથી ભરી આવતાં હતાં અને સર્વનાં મૂળ હર્ષથી ભરપુર થતાં હતાં. હમણાંતો સ્વાર્થતત્પર-તાના દૈત્યોએ એ દિવ્યગુણોને વિસારી મુક્યાછે. ઉ-પજીવીકાની ચિતાએ ભારતવાસીઓને કાયર, દેશ-દ્રોહી, વિશ્વાસઘાતી અને મિથ્યાવાદી બનાવી દીધાછે. હાલમાં એ મહાન નતિ પોતાના સંતાનોના જનિય કમોંનેલીધે નષ્ટ થઈ ગઈ અને તેનું હાલનું તેજ અને

વૈભવ જોઈ હમણાં તેની જે પ્રતિષ્ઠા કરેછે તેના દીક્ષમાં પણ મહા દુઃખ ઉત્પન્ન થાયછે. **ભારતનાં** મોટાં મોટા નગરો જે એક સમયે મનુષ્ય જાતિના મોટા સુખનાં સ્થાનો અને નાના પ્રકારની વિદ્યાઓ અને ધર્મના પવિત્ર ભંડાર હતા તે હમણાં માટીમાં મક્કીગયાં સમાન થઈ ગયાં છે, એટલુંજ નહીં પણ તેના ખંડીયરોમાં ગંદા માંસ ભક્ષક પશુ પક્ષીઓ વસી તેની નિશાની પણ રહી નથી. હમણા કદી પ્રાચીન વસ્તુઓની શોધ કરવાવાલા પૃથ્વી ખોદતાં કોઈ એવા નિસાનો મેળવેછે કે જેનાથી **પ્રાચીન આર્યોના** શાસ્ત્રોના લેખો સત્ય અને પ્રમાણીક સિદ્ધ થાયછે. પરંતુ તેઓમાં ઘણું કરીને એવા લોકો હોયછે કે તેઓ પોતાના મતને ખરો કરાવવાની મતલબથી તેમાં પોતાની ખુદ્ધિપુર્વકના ઊલટા સુલટા અર્થો ગોઠવી વર્ણન કરેછે જેથી હિંદની કલાકૌશલ્યતા કેવળ જાણે સો વર્ષોનીજ પુરાણી હોયની એમ ઠરેછે.

મારો રાજ્યકીય બાબતમાં આ સમયમાં કેહેવાનો તાત્પર્ય નથી તેમજ રાજ્યકીય બાબત સાથે મારે કાંઈ પણ સંબંધ નથી. કેવળ **ભારતવર્ષની** દ્વિસસુક્રી, સાહિત્ય, ધર્મ, વિદ્યાઆદી શિખવાને અર્થે આબ્યાહું અને તેના ઉપર દૃષ્ટિ કરતાં મને વર્તમાન દશા દેખી

દુઃખ ઉત્પન્ન થાયછે. હું નેહિયું કે બ્રાહ્મણો સરકાર અને સોદાગરની નોકરીઓ કરેછે એટલુંજ નહીં પણ તુચ્છ સેવાચાકરીમાં મશગુલ દેખાયછે. કોઈ કોઈ જગ્યાએ વિદ્વાન બ્રાહ્મણો મળેછે પરંતુ તેઓને સહાયતા નથી કે જેના જરોરો સાથે તેઓ વિદ્યા સંપાદન કરવામાં તત્પર રહે. તેઓએ પોતપોતાના પુરૂષોની રીતી, બહુવાર અને આચરણને ત્યાગ કરી દીધા જેથી તેનું મહત્વ અને વૈભવ જતું રહ્યું. કોઈ કોઈ બ્રાહ્મણો દેવાલયોમાં રહીને પોપટની માફક શ્લોકો બોલ્યા કરેછે અને દાન દક્ષિણા સાધારણ લોકો આપે તે લેછે એટલુંજ નહીં પણ યુરોપીઓની સાંમે પોતાનો હાથ ફેલાવી બીજા મારંગતા રહેછે. મંદિરોમાં હવે પ્રાચીન ગ્રન્થ મંત્રોપચારતો રહ્યા નથી અને વેદની રીતી તો ઘણાજ ચોરા જાણતા હશે. **પાતનજહી, શંકર અને કણ્ઠા-** દના વંશવાલા મનુષ્યો ઘણા એવા છે કે જે મનુષ્યનો આત્મા હોવામાં પણ સંદેહ લાવેછે અને જે યોગ વિદ્યાથી પ્રકાશ પામે એવી શક્તિ છે તેના ઉપર વિશ્વાસ રાખતા નથી. સુધારક નાસ્તિકતાથી દેશના જુવાનીઓના મતો બ્રષ્ટ થતા જાયછે. યુરોપીની શિક્ષાથી આર્યલોકોનાં બાળકો નાસ્તિક થતાં જાયછે.

મનુષ્યજાતીને જે આનંદ અને ખુશ્દિનો વધારો કરે છે તે નાશ પામતી જાય છે. તેઓને આવતા જીવનની અને આ વર્તમાન જીવનની અંદર કંઈ સુખદાયક પરીણામ થાય એવી આશા પણ નથી અને આશા વગર દુઃખની અંદર સહનશીલતા, આનંદ ક્યાંથી આવે ? સરરીચર્ડ ટેમ્પલ મુંબઈના માજી ગવર્નર સાહેબે એક વખત કહ્યું હતું કે “વર્તમાનની કેળવણી હિંદુઓના ધર્મની જડ હલાવી દે છે.” જોડા દિવસો ઉપર ઓક-સફ્ટની પાઠશાળામાં એવાં વચનો કહ્યાં હતાં કે ધર્મની જડ સિધિલ કરવાનાં મુખ્ય કારણ ત્રણ નવા પંથોનો પ્રચાર થવાથી છે. “એક તો **ખ્રીસ્તમાજ**, બીજી **પ્રાર્થનાસમાજ**, ત્રીજી **થીઓસોફીકલ સોસાયટી**.” તેની મોટી ભૂલ છે કે થીઓસોફીકલ સોસાયટીને એક પંથ બનાવ્યો. તેને આર્યસમાજનું નામ પણ માત્ર લીધું નહીં. હજીસુધી રાવબહાદુર ગોપાલરાવ હરિ દેશમૂખ તેઓની કૌંસીલના સભાસદ છે અને દયાનંદ સરસ્વતીએ લગભગ ચાલીસ પચાસ સમાજો સ્થાપન કરી છે અને જેના પંથવાલા એટલા છે કે ઉપલા ત્રણોને એકઠા મેળવતાં પણ થાય નહીં.

સરરીચર્ડ અતિ ગંભીરતાથી ઈંગ્લંડના લોકોને ક-

હેછે કે “હવે અધિક પાદરીઓને હિંદુસ્તાનમાં મોકલવાની ધણી આવશ્યકતા છે કારણ કે નવા દેશી જીવાનો ખ્રિસ્તિ ધર્મ અંગીકાર કરવાને તૈયાર છે.” મારી સમજ પ્રમાણે આવી આશા બાંધવી ધણી ભૂલ ભરી છે. હું ધણી સારી રીતે જોજી છું કે તે લોકો જેઓ સૂધારા સમાજોની બહાર છે તેઓ તો પોતાના પ્રાચીન ધર્મનો ત્યાગ કરી તેને બદલે બીજો અંગીકાર કરતા નથી. ખરું જોતાં તેઓ યુરોપ અને અમેરિકાના જીવાનોની પ્રમાણે બરાબર ભણેલા થતા નથી. અને તે સઘળાના મતો બદલાવાનું એક કારણ છે જેનામાટે એકજ ઇલાજ થવો ધટીત છે. ખુદરતની વિધાના અપૂર્ણ અભ્યાસના કારણે તેઓને નાસ્તિક બનાવી પોતાના પ્રાચીન ધર્મોથી બહીર મૂખ કીધા છે. હવે તે વિદ્યાદ્વારા પાછી ધર્મની જડ બાંધવી જોઈએ. ઈશ્વરી સૃષ્ટિને સારી રીતે નહીં સમજવાથી ધણાઓએ નાસ્તીકતાનું અવલંબન કરી લીધું છે. આ પ્રમાણે બ્રાંતીનું યથાર્થરૂપ ન જાણવાથી જ્ઞાસુ પુરૂષ આત્મા આગળથી શકતો નથી. વિદ્યાનું પરીયવસાન એકજ છે જેમાં પ્રદક્ષિણા કરવાથી સત્યનો શોધ લાગે છે. હું વિચાર કરું છું કે આ થીઓસોફી, યોગ વિદ્યા વા

પ્રજ્ઞાનનો એક મજબુત સ્થંભ છે જેના ઉપર મોટી
 ઈમારત બિડાવવાને ચાહીએ છીએ. બીજા ધર્મવાળાઓ
 ભારતના જીવાનોની પાસે આવી પોતે ઉપદેશ કરેછે
 કે અમુક ગ્રંથ અથવા અમુક ગુરુ વા ઉપદેશક પર વિ-
 શ્વાસ કરવો વા અમુક આચાર અવહાર સાંધવાથી મ-
 નુષ્યને મોક્ષ મળેછે. પરંતુ હમે તો કોઈના ધર્મમાં
 હાથ નાંખતાજ નથી કે પોતાનો જીદો મત નિરૂપણ
 કરતા નથી. અમે તો કેવળ ઈશ્વરી માયાનેજ મુખ્ય
 આગમ સમજીએ છીએ પરંતુ તે વિદ્યામાટે અમારો
 તાત્પર્ય એછે કે વર્તમાનકાળના બહુ પ્રમાણીક લોકોની
 વિદ્યાથી અધિક વિસ્તીર્ણ, લાભદાયક અને દિવ્ય છે.
 અમે nature સૃષ્ટીના પરોક્ષ અને અપરોક્ષ, જાણીતા
 અને અજાણ્યા, પ્રગટ અને ગુપ્ત પદાર્થોપર વિચાર કરીએ
 છીએ. ટુંકમાં શાસ્ત્ર કેવું હોય તેનો નિરણય અમારા
 આર્યવિચારથી વર્તમાનકાળના વિદ્વાનોથી જીદો છે.
 અમે ખાતરીથી કહીએ છીએ કે પ્રાચીન આર્યોજ
 પૂર્ણ શાસ્ત્રી હતા. વર્તમાન ભારતના સંતાનોની હજી
 આંખો ખુલી નથી. તેઓ કેવળ અંધાપાને વશ પશુ-
 સમાન છે. તેઓને પાળવાવાળી માતા વર્તમાન સ-
 મયની વિદ્યા કાંજીછે. પેલી કેહેવત છે “આંધ-

યાના ગામમાં કાણો રાજા ” તેવી વાત અતરે
 દેખવામાં આવે છે. અમારા પશ્ચિમના શિક્ષક બીન્ત-
 ઓના ધર્મને નષ્ટ કરવાને જાણે છે પરંતુ તેઓને એટલી
 બુદ્ધિ નથી કે મનુષ્ય વાસ્તવ શું છે. તેઓ નવા હિંદી
 જીવાનોને પોતાના ધર્મપરની આસ્તાથી હટાવી શકે છે
 પરંતુ સંદેહના દીલમાં ફસાવી દે છે એ સિવાય બીજો
 કંઈ પણ તેઓનો ઉપકાર કરી શકતા નથી. તેઓ
 આપણા શરીરની બનાવટ અને યંત્રોના ભેદ જાણી
 જાણે છે પણ અંતર જગતનો કંઈ પણ વિશેષ ભેદ તેઓ
 દેખાડી શકતા નથી. આત્મવિદ્યા તેઓની સમજમાં
 કવીઓની કલ્પના સમાવ છે. જ્યારે આવી દશા છે
 તો અમે કહી શકીએ છીએ કે નવી શિક્ષા ભારતવા-
 સીઓને માટે લાભદાયક અને ઉપયોગી છે શું? અને
 તેનાથી તેનું શું ભલું થવાનું છે? નવા જીવાનોની સાથે
 મેલાપ કરો અને તેનો જીવાળ આપો. સર રીચર્ડનું
 કહેવું ખરું છે કે તેઓના વિચાર પોતાના પ્રાચીન ધ-
 મથી ફરી ગયા છે તે ખરું છે પરંતુ એ દોશ સુધારવાનું
 કામ તેને નહીં જતાવું. તેથી ખ્રિસ્તિ ધર્મ સંપાદન
 કરવાનું કરી શકવું નથી. શું ખ્રિસ્તી ધર્મનો પાયો
 લીબરલ લેખકોથી હલાવી નથી નાંખયો? એની ન્નેમ
 પોતાના ધર્મવાલાઓને ચઢાવવાની છે. તે કહે છે કે

હીંદુધર્મ હિંદુઓના સ્વભાવથી પણ વિરુદ્ધ છે. આત્મ-
રોગને દૂર કરવાનેવાસ્તે જે ચોતરફ ફેલાવો પામી
રહ્યોછે તે કોઈ બહારથી લાવેલો ધર્મ લાભદાયક ઔ-
ષધિ નહીં થાય. આવી નાસ્તીકતા કેવળ વેદવિહિત
ધર્મનો પુનઃ પ્રચાર કરવાથીજ દૂર થશે અને તેનો
છાળોંધાર થવો અવશ્ય છે.

આમ કહેવાથી માત્ર એ પ્રયોજન નથી કે વગર સ-
મજી વેદને મોઢે કરે કે કેવળ પોથીની પુજા કરે અને
વગર સમજે તેના દિવ્યસિદ્ધાંતનો અનુરોધ થાય.
પણ વિધિવત અધ્યયન થઈ સંવાદમાં દાખલા દ-
લીલો આપ્યા જાય કે વેદ સર્વ ધર્મોનું મુળ છે. સર્વ
વિદ્યાઓનું આદીકારણ છે. હાલ એવા કોણ છે કે
વેદનું મહત્વ, પ્રતાપ અને ગુણભેદો પ્રગટ કરે? આ
કામ એવા માહાત્માઓનું છે કે જેઓ વર્તમાનકાળની
વિદ્યાઓ અને સંસ્કૃતમાં યથાયોગ્ય પ્રવીણ છે અને
જેઓ વેદના ગુપ્ત અર્થો અને રૂપોના જ્ઞાતા છે.
વેદના અર્થો ગુઢ છે અને સાધારણ વાચનારની સમજમાં
આવતા નથી એમ વૈદિક રહસ્ય જાણવાવાલા માહા-
ત્માઓ કહે છે. એના તાત્પર્યને નહીં સમજી અને વે-
દને માત્ર કેવળ શબ્દનો વિચાર કરવામાં ધણા બુ-
દ્ધિમાન પુરૂષો ગોથાં ખાઈ ગયા છે. કમપારેટીવ

ફીલોલોજી અર્થાત તે શાદૃશ્ય શબ્દવિદ્યા વૈદિક ખરો અર્થ કરવાને સમર્થ નથી. અમારી સભાનો એક અતિ-યોગ્ય બિત્તમ પુરુષ રા. રા. શંકર પાંડુરંગ પંડીત, મુંબઈમાં વેદનો છુટો છુટો તરબુતો કરી રહ્યા છે અને વળી કંઈ એક મહાત્મા જનો એવી શોધ લગાડી રહ્યા છે કે વેદજ સર્વ વિદ્યાનું ઉત્પત્તીસ્થાન છે. માટે વર્તમાનના ભારતવર્ષને વેદનું તાત્પર્ય સમજવાની પ્રથમ આવશ્યકતા છે. જેથી આ સમયના લોકોને પૂર્ણ વિશ્વાસ થઈ જાય કે પ્રાચીન સમયમાં ગુઢ વિદ્યાઓ તો શુક્ષ્મ રીતીએ સમજી લેવાતી હતી જેનો પુરાવો એજ છે કે આ લાખો વર્ષો થઈ ગયાં તોપણ વેદ જેવું શાસ્ત્ર નથી માટે હાલ બીજી કંઈ વિદ્યા શિખવાની કાંઈ પણ જરૂર રહી નથી. ભારતની કળા-કૌશલ્યતા વેદ ઉપરજ આધાર રાખે છે. અને તે પર્વત ઉપર એક મોટો મહેલ બાંધ્યો હોય તેપ્રમાણે શોભે છે. વર્તમાનમાં જે ભારતની કલાકૌશલ્યતા પશ્ચિમના ધર્મપર અને બીજા દેશીઓના મત અને વિચાર ઉપર મળી જઈ બગડી છે તે કેવળ કાગળના ઘરની સમાન છે જે પરીક્ષારૂપી હવાના ઝપાટાથી દે-ખદેખાતાંમાં બે ભાગ થઈ ઉડી જાય છે. અમોને એવી

તો આશા નથી કે વર્તમાન સમયની દશામાં પેહેલા સમયની કંઈ રીતી બહુવાર અને આચરણ થઈ જાય. પરંતુ સ્વદેશ વૃદ્ધિ પણ આપણી ચાલતી આવેલી રીતી અનુસાર થવી યોગ્ય છે. ભારતવર્ષનો મિત્ર તેજ છે જે એનો ઉત્તર કરવામાટે પોતાની પરંપરા રીતીએ ચાલતા આચારોનું વિધિવત્ અનુસરણ કરે. ભારતવાસીઓમાં ખીજ દેશવાલાઓના મત અને બહુવાર ફેલાય એવું ઈચ્છનાર તે તેનો કદો વેરી છે. નવી શિક્ષાવાલા જનોમાં જે પ્રકારના લોક જણાય છે. તે જોઈ મને ઘણુંજ શોક ઉત્પન્ન થાય છે કે આર્યોમાં એવા શહુઓ છે કે જે યુરોપવાલાના ચાલતા વેહેવારની નકલ કરે છે. જેઓ પરદેશવાલાઓને શોભા આપે છે અને તેઓના અવગુણો શીખે છે તે કંઈ પણ અર્થના નથી. તેઓમાં મતીરા પાનની પ્રકૃતિ ઘણીજ અનર્થરૂપ છે. હું સઘળે ઠેકાણે એવું જોઉં છું કે જ્યાં ત્યાં લોકો યુરોપીયોને ઇનામ કે ખીજ આસાઓમાટે ઘુટણે નમે છે. તે મૂર્ખ સમજતા નથી કે તેઓ અંગ્રેજ જેવાજ સ્વતંત્ર, વીર અને પ્રતિષ્ઠિત છે છતાં તેઓની સ્વતંત્રતાને હરાણ કરનાર તેઓને ધુળમાં રોળનારને નમન કરવાને નિચું સમજતા નથી? પણ એાર પ્રતિષ્ઠા માને છે? તેઓ પો-

તાના પદ અને પ્રતિષ્ઠાનો વિચાર નથી કરતા કે અંગ્રેજ લોક એવા નિરબુદ્ધિવાન નથી કે મિથ્યા પ્રશંસા અને આદર સત્કારથી લલચાઇ પોતાનો આવા પ્રતિષ્ઠાધાતક ઉપર ધિક્કાર છુપાવી રાખે. અંગ્રેજ પ્રજા હીમતવાન શત્રુની પ્રતિષ્ઠા કરેછે અને ખુશામતખેર કપટીને ધિક્કારેછે. ભારતવર્ષની ઉન્નતિ ક્યારે પ્રાપ્ત થશે કે ન્યારે તેમાં વસનારા પોતાની પ્રતિષ્ઠાનો ચથાવત્ વિચાર કરવા લાગશે અને સત્ય બોલવાની પ્રકૃતિ ચાલુ કરશે. એક સમય એવો હશે આર્યજન કોઈને વચન આપતા તે પવિત્રતાથી માન્ય રાખતા હતા. પછી તે પોતાનો બંધુ હોવા પરદેશી હોવા પણ તેને પ્રાણથી પણ વધારે નિભાવતા હતા. ઘણા વૃદ્ધ અંગ્રેજો મને કહેતા હતા કે ૩૦ વર્ષો ઉપર ભારતવાસી એવા સાચા હતા કે તમે એક લાખરૂપીઆ કોઈપણ સાહુકારની પાસે વગર ગળે મુકીઆવો તો તેનામાટે પહોંચ પણ લીધી ના હોય તોપણ એક પૈસાનો ફરક પડતો નહીં. તે હમણાં થઈ શકશે? મારા દેશી મિત્રો જેઓ ન્યાયપ્રકરણમાં કામકાજ કરેછે તેઓએ મને અશ્રુપાતથી કહ્યુંછે કે મિથ્યા ભાષણ અને જુઠા સોગન ખાવાનો આજકાલ એટલો પ્રચાર ફેલાઇ રહ્યોછે કે ન્યાયાધિસ

કોઈ દૃઢ પ્રેમાણુ નહીં હોય ત્યાંસુધી સાક્ષીઓના એક વચન ઉપર વિશ્વાસ રાખી શકતા નથી.

ન્યાયની વ્યવસ્થા તો સુધરતી ગઈ પરંતુ લોકો અધિક મિથ્યાવાદી થઈ ગયા. શું આપ ધારોછો કે આવી જુઠાઈના વેપારથી દેશોન્નતિનો મેહેલ ઉઠાવી શકાય છે ? આર્યાવર્તના ઘણા સાચા મિત્રોએ દેશની દશા મારી આગળ પ્રગટ કરી દીધી છે અને નિરાશ થઈ કહ્યું છે કે હજુ પણ જે આવી દશા આગળ ચાલુ રહી તો સર્વ સત્યાનાશ વળી જશે. કેટલાક તો મને એટલેસુધી કહે છે કે પૂન્ય-વીગરે ઉત્તર હિંદુસ્તાનમાં છે પણ વીરમણી નથી. પરંતુ મારો એવો વિચાર નથી. તમોને સર્વને ઘણુંકરીને યાદ હશે કે જ્યારે જ્યારે ભારતવાસિઓની સમક્ષ મેં વ્યાખ્યાનો આપ્યાં છે ત્યારે મેં ઉન્નતિનો સંભવ હોવાની આશા પ્રગટ કરી છે. હું પોતે તેમ ઠગાવા માંગતો નથી કારણ કે મારે આ પૂન્યભૂમિના લોકો સાથે વસવું છે અને એજ પૂન્યભૂમિમાં મરવું છે. હું મારો મત કેવળ એક વાત જોઈને સ્થાપિત કરતો નથી પણ સર્વ દેશનો નાનાથી મોટાસુધીનો હાલ જોઈને કહું છું. દેશની વર્તમાન દશા પ્રાચીનકાળની દશાથી સર્વદા વિરુદ્ધ છે. જીનું

હિંદ-છેલ વર્તમાનની અઢારમી સદીના ભારતવર્ષમાં (૧) પેહેલાં તો દેશનો ચલન બધાર સર્વ પોતપોતાની રીતીને અનુસરીને હતો—(૨) ખેડુતો કરતાં જમીન અધિક હતી.—(૩) જમીન ફલદ્રુપ હતી. હાલનું કલંકીત નહું હિંદ—માનચેસ્ટર, બરમીંગહામ અને શેફીલ્ડનું આશ્રિત થઈ રહ્યું છે. એક શિકારગાદ અને પાદરીઓમાટે આરામનું સારું સ્થળ થઈ રહ્યું છે જેઓ મનમાનતો શિકાર ખેલે છે. લોકો અંગ્રેજોની નકલ કરવામાં ડુબતા ચાલ્યાં છે. વસ્તી દીનપ્રતિદીન વધતી જાય છે. જમીન પણ દીનપરદીન બિજ્જડ બનતી ચાલી છે. આવી ગુંચવાયલી દશા જોઈને તેનાથી જે માહું પરિણામ આવશે તે કહેવાને કંઈ પેગંબરની જરૂર નથી. ડાક્ટર હન્ટરના લખાણ પ્રમાણે ક્રાન્સની ફલદ્રુપ ધરતીમાં દર ચોરસ માઈલની જમીનમાં ૧૮૦ માણસો વસે છે તે ધનવાળો કહેવાય છે. સુંદર આયરલેંડમાં ૧૬૯ માણસો દર ચોરસ માઈલે વસે છે તે ઉપરાંત અમેરીકામાં લાખો સ્વદેશ ત્યાગ કરીને જઈ વશ્યા ત્યારે તેઓનું ઠેકાણું લાગ્યું. ઈંગ્લેંડમાં દર ચોરસ માઈલે ૨૦૦ માણસો વસે છે તેઓ કારખાનાઓમાં કામ કરી બહારથી અન્ન લાવી પો-

તાનું બિદર પોશણ કરેછે. પરંતુ ખિચારા ભારત-
વાસિઓ જોયો એક ચોરસ માઈલમાં ૨૪૩ માણસો
વસેછે તેઓની શું દશા હશે ? ઉત્તર તરફ એવી એવી
જગ્યાઓ છે કે જ્યાં દર ચોરસ માઈલે ૬૮૦ માણ-
સોની વસ્તિ છે. આ પ્રમાણે ગણતરીથી એક એકર
જમીન એક મનુષ્યના ભાગમાં પડેછે. દુકાલના કમી-
શનરો રીપોર્ટ કરેછે કે બંગાલમાં બે કરોડ ચાલીસ
લાખ આદમી કેવળ એક કરોડ ખ્યાસ લાખ એકર
જમીનની પેદાશ ઉપર પોતાનું ગુજરાન ચલાવેછે.
અર્થાત એક પ્રાણી અઢધા એકરની ઉત્પત્તિ ઉપર જી-
વેછે. ડાક્ટર-હન્ટર લખેછે કે ભારતવર્ષની જ-
મીન ઘણા વખતસુધી આટલા અસંખ્ય પ્રાણીઓનાં
પેટ ભરી શકતી નથી. તેનું ફલ શું ? કંઈજ નહીં
પણ કરોડોનું ભૂખમરાથી નિપજવું અકાળ મૃત્યુ છે.

આવા પરીણામ આ ભવ્ય દેખાતી નગરીઓ, ગૃહો
અને યુનીવરસીટી વિગેરેના મોટા મોટા ચાંદોની નિચે
સ્વસ્થ પરીપક્વ થાયછે. આ રીતે ચક્રકન્યાયે એક
દોષ ખીજ સાથે સમનવિત થાયછે. પાછલા સમયનો
અભ્યાસ કરી હવે પછી જે થશે તે કેહેવાને અમે
શક્તિમાન થઈશું.

ભવિષ્યકાલની દશા.

એવો કોણ શક્તિવાળો છે કે જે આગળથી ભવિષ્યમાં થવાની વાત બતાવી આપે અને આ સમયમાં જે આંખો આગળ છુપી રહ્યું છે તેનો પ્રકાશ કરે? પ્રાચીન-કાળમાં યોગીઓમાં ભવિષ્ય જાણવાની શક્તિ હતી. તેઓમાં યોગવિદ્યાનું બળ એવું હેતું કે ભૂત અને ભવિષ્ય વર્તમાનમાં સમાન જાણ પડતા હતા. જેમ મધ્યમાં ઉભા રહી ચોતરફની દિશાઓપર નજર પોહોચાડી શકાય છે તેપ્રમાણે યોગી લોકોને સર્વકાળની દશા સમજ પડતી હતી. પરંતુ એવા માહાત્મા આ માયીક સંસારમાં ઘણા જ થોડા છે અને જેઓ છે તે તો મનુષ્યની વસ્તીથી અલગ ગુણ અને પર્વતમાં ગુપ્ત રહે છે. માટે આતો કેવળ વર્તમાન દશાને અનુસરીને ભવિષ્યનાં ફલ ઉપજવી કાઢ્યાં છે.

જેમ **કમપેરેટીવ ફીલોલોજી** અર્થાત્ શબ્દવિદ્યાથી જેમાં ભાષાઓને એક બીજાથી મેળવી તેનો પત્તો અને તેનું મૂળ કારણ તથા આગળ થવાનાં કારણો માલમ પડી જાય છે તેમજ ઇતિહાસોને એક બીજાથી મેળવી અમે ભવિષ્યની દશા બતાવી શકીએ છીએ. આવી

દૂરખીનમાંથી અમો હિંદને જોઈએ છીએ તો માલમ પડે છે કે તે એક વખત અત્યંત નિકૃષ્ટ દશાને પોહોંચ્યા બાદ ફરી જાંચે ચઢવા લાગશે. “અસ્ત અને ઉદયનું” ચક્ર અવશ્ય એક પછી એક થયા કરે છે. ઘડી-ચાલનું લંગર ચઢશે તો તે ઉત્તર્યા વગર રહેવાનું નથી. તેમજ મનુષ્યની દશા સદૈવ ચઢતી ઉતરતી રહે છે. દેવની ગતીના નિયમપ્રમાણે એક પ્રજા મોટી બળવાનૂ હોય તે પરમ નિર્બલ અને દરિદ્રી થઈ જાય છે અને બીજી દરિદ્ર અને બળહીન હોય તે ધનાઢ્ય અને બળવાન થઈ જાય છે. કોઈ કોઈ જગ્યાએ એવું જોવામાં આવે કે એક બે પ્રજા અત્યંત દૂરદશાએ પોહોંચી પાછી એવી ઉત્તરિ પામે છે કે જેમ રાખમાંથી અગ્નિ બળવા લાગ્યો હોય ! હવે ત્યારે હિંદને કઈ સ્થિતિમાં ગણવું જોઈએ ? બીજા લોકોનો શું મત છે તે મને માલુમ નથી પરંતુ મારો એવિષે જે નિશ્ચય છે તે નિવેદન કરું છું. મને દ્રઢ વિશ્વાસ છે કે ભારતવર્ષ જે અંતરમાં નિરબળ અને નિરજીવ હોત તો તે વિરૂદ્ધ કારણોના વેપારથી આજ સુધીમાં જમીન દોસ્ત થઈ ગયો હોત. જે જ્ઞાનામાં કાંઈ સ્વાભાવીક બળ નહોત તો તે આજસુધીમાં પોતાના અવગુણે ફરી નાશ પામ્યો


હોત. તે આજે હજારો આપત્તિયો વૈયંતાથી ખમી કાયમ રહ્યો છે અને હવે ફરી પોતાનું પૂર્વજન પ્રાપ્ત કરી લેશે. ભારતના સંતાનોને હવે સુંદર શિક્ષા લેવાનો અવસર મળ્યો છે. સેંકડો ભારતનિવાસીઓ દુનિયાની મોટી બુદ્ધિમાન મનુષ્ય જાતીથી રાજ્યપ્રબંધમાં શિક્ષા સંપાદન કરી રહ્યા છે. મારો અમેરીકા દેશ પણ એ શિક્ષામાં સામેલ છે. યુરોપીઅન કેલવણીએ એવી પ્રજામાં ઉભી કરી છે કે જે પ્રજાને ઘેરવવાનો ફાંકો રાખે છે. પ્રાચીન આર્યો ઘણા બુદ્ધિમાન અને તરવજ્ઞાની હતા તો હવે તેનાં સંતાનો નિપુણ રાજ્યપ્રબંધ કરતા થશે. હવે જે મોટાં કામ તેઓના માટે શોધી રહ્યા છે. કંઈએક આવાજ કારણથી તેઓએ સુંદર અવસર પામી ઘણી વિદ્યાનો લાભ કર્યો અને કંઈ એવાજ હેતુથી રાજ્યપ્રબંધમાં સમજવાને થોડો વ્યય પડે છે. હવે હિંદની નવી કળાકૌશલ્યતાનો પ્રારંભ છે જેમાં મોટી જે ઉત્તતિ થતી માલુમ પડે છે. ઉપયોગી અને લાભદાયક વિદ્યાઓદ્ધાર-દેશનો કલેશ મટી જશે. કદી વર્તમાન ચિન્હ ચાલુ રહેશે અને આ દેશવાંલાનું ભલું ઈચ્છવાવાલાઓની પ્રાર્થના છે તો અમોને આશા છે કે જે ગાંડ લોકોને

એક બીજીથી જુદા કરી રહી છે તે ટળી જશે એમાં સંદેહ નથી. ઘણા બુદ્ધિમાન પુરુષો આ વાત ખરી માને છે કેમ કે અંગાલથી કચ્છસુધી અને અંગાલથી ત્રાવનકોરસુધી સર્વ એક માતાના સંતાન છે. ત્યારે, ભારતના ચોવીસ કરોડ નીવાસિઓનો આવો દૃઢ વિશ્વાસ થઈ જશે ત્યારે ચથાર્થ દેશમાં નવો જન્મ પ્રગટ થશે. વર્તમાનની સઘળી વિદ્યાઓ અને શિક્ષકળાઓ અને કારીગરીઓ દેશમાં પ્રચલીત થઈ જશે. પાઠશાળાઓ અત્યંત વિદ્યાભીલાષી વિદ્યાર્થિઓથી ઉભરાઈ જશે. આર્યોની પ્રાચીન વિદ્યાઓને કાલંતરની લાગેલી ધૂળમાટીથી શુદ્ધ થઈ ફરી પ્રચલીત થશે. ત્યારે નવા ભણેલા જુવાનો જે નાસ્તીકતામાં ડુબેલા છે અને સર્વ ધર્મ સંબંધી વિષયોને સંદેહની દૃષ્ટીથી જુવે છે અને પોતાની દેશરીતીના વિરુદ્ધ આચરણ સ્વીકારી રહ્યા છે તે વેદની ચથાવત્ પ્રતિષ્ઠા કરવા લાગશે. સંસ્કૃતના અધ્યાપક પ્રાચીનકાલની સમાન યથોચિત્ આદર અને સત્કાર કરવા લાગશે. ઉપજીવીકાની ચિંતાથી નિશ્ચિત રહેશે. ત્યારે દૂર દૂરના દેશો રેલ-વેથી એક બીજા સાથે જોડાઈ જશે, ત્યારે દેશ દેશની કૃષી કર્મોની ચથાવત ઉત્તતી થતી જશે અને દેશમાં

ધાતુની ઉત્પત્તી અને વૃદ્ધી થશે, જ્યારે પ્રત્યેક જીવલા-
માં તેની યોગ્યતા પ્રમાણે વસ્તી વધતી જશે અને
મિથ્યા ભ્રમની ખેડીઓ ટુટી જશે અને જે સત્ય જો-
વાને આંખો મિચાચલી છે તેના પડદા ખુલ્લા થશે, ત્યારે
પૂર્ણ રીતે ભારતનો નવો જન્મ થશે અને સાક્ષાત્
સત્યુગ વર્તવા માંડશે. ત્યારેજ આર્યાવર્તમાં એવા
સુદ્ધિમાન અને ગુણી માહાત્માઓ પ્રગટ થશે કે જેની સર્વ
દુનિયા પ્રતિષ્ઠા કરશે. હૈ ઇશ્વર ! એવો ઊત્કૃષ્ટ
દીવસ ક્યારે આપશે ? જેમ પ્રથમ ઊચ્ચ પદની
પ્રાપ્તી હતી તે ભારતમાં દેશીઓને ક્યારે પ્રાપ્ત થશે ?
કે ઇશ્વર ! તું એકલોજ તે દીવસ આવવાનો જાણીતો
છે. આગળ બનવાની વાત કોણ બતાવી શકે વાર ?
આ પ્રમાણે બનવાને સો કે બસો વરસ ઊપરાંત
થાઓ તેથી અધિક બનવાનો સંભવ નથી. સંસારની
વટીકાનું લંગર ઘણુંજ ધીમે ચાલેછે. નસીબના ચં-
દાની તખતીના કલાક, મીનીટ, કે ઘણા યુગો અને સંવતો
તથા પેઢીઓનાં ચિન્હ છે. અમારે તો હમણા વર્તમાન
સમયથી કામ છે. હાલના કમોંથી આગળ ફળ નિકળશે.

કારણ આપણું સામર્થ્ય છે અને ફળને અપ્યણે
અધિન છઇએ. હૈ સ્વજનો ! જેઓએ મારા વચનનું

શ્રવણ કર્યું છે તેઓએ યાદ રાખવું કે જેવા તમારાં કર્મો હશે તેવાં તમને ફળની પ્રાપ્તિ થશે. કર્મોનો ભોગ જરૂર આપવો પડશે. જે કંઈ ભલાઈ અને પુરુષાર્થનાં કર્મો તમો કરશો અથવા કરવાની ઈચ્છા રાખશો તે સઘળાં ખાતે લખ્યાં જશે. ભારતવર્ષની દરેક માતાનો ધર્મ છે કે જ્યારે બાળકને જરા સમજ આવવા લાગે ત્યારે પ્રાચીન સમયની મોટાઈની વાતો તેને સંભળાવે. દરેક પુત્રનો ધર્મ છે કે પોતાના વંશજોની પ્રશંસા અને કર્તવ્યતાને સદૈવ પોતાના જીગરમાં રોકી રાખે. સર્વ આર્ય સંતાનોને ધટીત છે કે યોગ્ય કામજ બનતાં સુધી કરી પોતાના પૂર્વજોના વંશને લાયક થાય.



રત્નમાળા.



આ રત્નમાળાનો અંથ જેમાં આપણી ભારતભૂમિ-
માં વિદ્યા તથા નીતિની કેળવણીની પદ્ધતિ પ્રાચીનમાં
કેવા પ્રકારની હતી તે તેથી કેવાં પરિણામ પ્રાપ્ત થતાં
હતાં એ દરશાવી સાંપ્રતકાળની કેળવણીની પદ્ધતિ કેવા
પ્રકારની છે અને તેથી પરિણામ કેવું પ્રાપ્ત થાય છે
અને આગળ થવાનો સંભવ કેવો છે વિગેરે દરશાવવા-
માં આપ્યું છે. વળી તેમાં ઉત્તમ આત્મજ્ઞાનના
વિષયોનો સમાવેશ કરેલો છે. આ પુસ્તક છપાય છે
થોડી મુદતમાં તૈયાર થઈ પ્રસિદ્ધ થવાનો સંભવ છે.
પુસ્તકની વળી થોડી નકલો કઢાવી છે અને તેની કિં-
મત રૂ ૧-૪-૦ રાખવામાં આવશે. માટે દેશ હિ-
ન્દી અને ધર્મ જ્ઞાસુ જનો તેવા અમુલ્ય પુસ્તકનો
લાભ લેવા ચુકશે નહીં. સદરહુ પુસ્તક માટે આ પુ-
સ્તકનાં પૃષ્ઠાં ઉપર જણાવેલા ઠેકાણે નામ જલદીથી
નોંધવવા સલામણુ કરીએ છીએ.

મ. દ.

સૂચના.

સનાતન ધર્મદર્શક પુસ્તકો.

દિનિત ૩. આ. પૈ.

સુબોધ પત્રિકા પૂર્વાર્ધ. ૦ ૧૨ ૦

“ “ ઉત્તરાર્ધ. ૧ ૪ ૦

સનમાર્ગ દર્શક ગ્રંથ પદ્યાત્મક. ૦ ૨ ૦

પત્રીત્ર પ્રમદા (સ્ત્રી રીતિ નીતિ
દર્શક ચિત્ર સાથે). ૦ ૬ ૦

ભારતવર્ષનું ત્રિકાલીક દર્શન. ૦ ૪ ૦

દેવકનો દપાલ ખર્ચ અદાતા આનો.

ઉપલા ગ્રંથો રોકડી દિનિતે અથવા વેલ્યુ.

વેએબલથી નિયેતા ડેકાણથી મળશે.

મુંબઈ:—મનમોહનદાસ દયાળદાસ.

ડેકાણ:—ભુલેશ્વર ત્રીલે ભાઈવાડા બર
નંબર ૫૨.

સુરત:—નાંતમરામ ભત્તમરામ ત્રિવેદી.

સુરત સનાતન ધર્મ સમાના સંપાદક.

ડેકાણ:—હવાડીઆ ચંદો.

